



ថ្ងៃអង្គារ ៧កើត ខែមិគសិរ ឆ្នាំថោះ បញ្ចស័ក ព.ស ២៥៦៧  
រាជធានីភ្នំពេញ, ថ្ងៃទី១៩ ខែធ្នូ ឆ្នាំ២០២៣

**សេចក្តីប្រកាសព័ត៌មាន  
ស្តីពី**

**ធនាគារជាតិនៃកម្ពុជា ចាប់ដៃគូជាមួយសាជីវកម្មហិរញ្ញវត្ថុអន្តរជាតិ (IFC) ដើម្បីជំរុញ  
ហិរញ្ញប្បទានបែកចែក គាំទ្រសកម្មភាពអាស៊ានឆ្នាំ**

ដើម្បីចូលរួមចំណែកក្នុងការឆ្លើយតបទៅនឹងផលប៉ះពាល់ដែលបណ្តាលមកពីការប្រែប្រួលអាកាសធាតុ និងបង្កើតបរិយាកាសអំណោយផលសម្រាប់ទាក់ទាញហិរញ្ញប្បទានបែកចែក ធនាគារជាតិនៃកម្ពុជា (NBC) និងសាជីវកម្មហិរញ្ញវត្ថុអន្តរជាតិ (IFC) បានចុះហត្ថលេខាលើកិច្ចព្រមព្រៀងសហប្រតិបត្តិការ ដើម្បីជំរុញការផ្តល់ហិរញ្ញប្បទានសម្រាប់គម្រោងបែកចែកក្នុងគោលដៅគាំទ្រការផ្លាស់ប្តូរសេដ្ឋកិច្ចកម្ពុជាទៅជាសេដ្ឋកិច្ចបៃតង។

បច្ចុប្បន្ន ប្រទេសកម្ពុជាជាប់ចំណាត់ថ្នាក់លេខ ៦២ ក្នុងចំណោមប្រទេសចំនួន ១៩១ ផ្នែកលើសន្ទស្សន៍នៃការវាយតម្លៃហានិភ័យជាសកលពីប្រភពចំហ លើកត្តាមនុស្សធម៌ និងគ្រោះមហន្តរាយ។ ប្រទេសកម្ពុជាប្រឈមខ្លាំងនឹងគ្រោះទឹកជំនន់ និងគ្រោះរាំងស្ងួត ដែលកាន់តែមានការវិវត្តមិនល្អក្នុងរយៈពេលប៉ុន្មានឆ្នាំនេះ។ ប្រសិនបើគ្មានវិធានការបន្ស៊ាំ និងការកាត់បន្ថយឱ្យបានត្រឹមត្រូវទេ នឹងទាន់ពេលវេលា ការប្រែប្រួលអាកាសធាតុអាចបណ្តាលឱ្យសេដ្ឋកិច្ចកម្ពុជាថយចុះប្រមាណ ៩% នៃផលិតផលក្នុងស្រុកសរុប (GDP) ត្រឹមឆ្នាំ២០៥០ ខណៈដែលអត្រាភាពក្រីក្រអាចកើនឡើងដល់ ៦% ត្រឹមឆ្នាំ២០៤០ នេះបើយោងតាមរបាយការណ៍របស់ធនាគារពិភពលោក និងសាជីវកម្មហិរញ្ញវត្ថុអន្តរជាតិ (IFC) ស្តីពីស្ថានភាពអាកាសធាតុនិងការអភិវឌ្ឍរបស់ប្រទេសកម្ពុជា/ Country Climate and Development Report (CCDR) ដែលទើបចេញផ្សាយកាលពីពេលថ្មីៗកន្លងទៅនេះ។ របាយការណ៍នេះបានប៉ាន់ប្រមាណថា ប្រទេសកម្ពុជាត្រូវការការវិនិយោគបន្ថែមប្រមាណ ៣៦ ប៊ីលានដុល្លារអាមេរិក ពីវិស័យសាធារណៈ និងវិស័យឯកជន សម្រាប់រយៈពេល ៣១ ឆ្នាំខាងមុខ ដើម្បីសម្រេចបានតាមគោលដៅអាកាសធាតុអព្យាក្រឹតកាបូននៅមុនឆ្នាំ២០៥០។

ឯកឧត្តម ឃឹម លាត ទេសាភិបាលរង ធនាគារជាតិនៃកម្ពុជា មានប្រសាសន៍ថា “វិស័យហិរញ្ញវត្ថុដើរតួនាទីស្នូលយ៉ាងសំខាន់ ក្នុងការជំរុញការបញ្ចេញដើមទុនសម្រាប់គម្រោងដែលមិនមានផលប៉ះពាល់អាកាសធាតុ ប៉ុន្តែការណ៍នេះតម្រូវឱ្យមានគោលនយោបាយសមស្រប និងការបង្កើតបរិយាកាសអំណោយផល”។ ឯកឧត្តមបានបន្ថែមថា “ធនាគារជាតិនៃកម្ពុជាប្តេជ្ញារៀបចំអភិវឌ្ឍក្របខ័ណ្ឌគោលនយោបាយហិរញ្ញវត្ថុបៃតងមួយដ៏រឹងមាំ ដើម្បីបង្កើតប្រព័ន្ធអេកូឡូស៊ីហិរញ្ញវត្ថុដែលគាំទ្រការបញ្ជូន និងជំរុញការវិនិយោគលើគម្រោងបែកចែកនៅក្នុងប្រទេសកម្ពុជា ដើម្បីគាំទ្រដល់មហិច្ឆតាពាក់ព័ន្ធនឹងអាកាសធាតុរបស់រដ្ឋាភិបាល ដូចមានចែងនៅក្នុងរបាយការណ៍ការចូលរួមចំណែក

របស់ជាតិ ដើម្បីអនុវត្តអនុសញ្ញាក្របខ័ណ្ឌសហប្រជាជាតិស្តីពីការប្រែប្រួលអាកាសធាតុ ក្រោម កិច្ចព្រមព្រៀងទីក្រុងប៉ារីស។

បច្ចុប្បន្ន មានកត្តាមួយចំនួនដែលរារាំងសក្តានុពលហិរញ្ញប្បទានបែតងរបស់កម្ពុជា ដូចជាកង្វះ ការណែនាំអំពីចារឹកលក្ខណៈនៃហិរញ្ញប្បទានបែតង និងកង្វះខាតគោលនយោបាយបែតងដើម្បី ជំរុញការច្នៃប្រឌិត ការណែនាំ និងការអនុវត្តហិរញ្ញវត្ថុប្រកបដោយនិរន្តរភាព។

កិច្ចសហប្រតិបត្តិការនេះ នឹងជួយពង្រឹងក្របខ័ណ្ឌបទប្បញ្ញត្តិ តាមរយៈការបង្កើតប្រព័ន្ធវ ត្តិករសាស្ត្រហិរញ្ញវត្ថុជាតិ (National Taxonomy) ស្របតាមឧត្តមានុវត្តន៍អន្តរជាតិ ដែលនឹងជួយ កំណត់ទ្រព្យសកម្មដែលមានចារឹកលក្ខណៈជាការវិនិយោគបែតង។ លើសពីនេះ កិច្ចសហប្រតិបត្តិការ នេះនឹងជួយបង្កើនសមត្ថភាពស្ថាប័នហិរញ្ញវត្ថុ ព្រមទាំងរៀបចំគោលការណ៍ណែនាំពាក់ព័ន្ធ ដូចជា ការរាយការណ៍និងស្តង់ដារនៃការបង្ហាញព័ត៌មានទាក់ទងនឹងការផ្តល់ឥណទានបែតង និងគម្រោង ហិរញ្ញប្បទាននានាពាក់ព័ន្ធនឹងហានិភ័យបរិស្ថាន សង្គម និងអភិបាលកិច្ច (ESG)។

លោក ASAD YAQUB ប្រធានសាជីវកម្មហិរញ្ញវត្ថុអន្តរជាតិប្រចាំនៅកម្ពុជា បានលើកឡើងថា "កិច្ចព្រមព្រៀងនេះ នឹងចូលរួមគាំទ្រដល់មហិច្ឆតាពាក់ព័ន្ធនឹងអាកាសធាតុរបស់រដ្ឋាភិបាលកម្ពុជា ក្នុង ការដោះស្រាយហានិភ័យនៃការប្រែប្រួលអាកាសធាតុ និងជំរុញទីផ្សារហិរញ្ញប្បទានបែតងមួយដ៏រឹងមាំ។ ក្នុងនាមជាអ្នកនាំមុខផ្នែកហិរញ្ញប្បទានបែតងសកល សាជីវកម្មហិរញ្ញវត្ថុអន្តរជាតិមានជំហរពិសេស ក្នុងការជួយប្រជាជាតិកម្ពុជា ក្នុងការកៀរគរហិរញ្ញប្បទានសម្រាប់សកម្មភាពទប់ទល់នឹងការប្រែប្រួល អាកាសធាតុ ដើម្បីរួមចំណែកក្នុងផែនការពង្រីកកំណើនបរិយាបន្នបែតងសំដៅពង្រឹងភាពធននៃ សេដ្ឋកិច្ចកម្ពុជានាពេលអនាគត។"

ដោយមានការគាំទ្រពីគម្រោងសម្រាប់សេវាប្រឹក្សាការវិនិយោគបម្រែបម្រួលអាកាសធាតុ (Facility for Investment Climate Advisory Services, FIAS) គម្រោងនេះមានរយៈពេល ៣ឆ្នាំ ហើយប្រព័ន្ធវត្តិករសាស្ត្រហិរញ្ញវត្ថុជាតិ ត្រូវបានរំពឹងថានឹងដាក់ឱ្យដំណើរការនៅឆ្នាំ២០២៥។

**អំពីធនាគារជាតិនៃកម្ពុជា**

ធនាគារជាតិនៃកម្ពុជា ដែលជាធនាគារកណ្តាលរបស់ប្រទេសកម្ពុជា គឺជាអាជ្ញាធររូបិយវត្ថុ និង ត្រួតពិនិត្យប្រព័ន្ធជនាគារនៅកម្ពុជា។ បេសកកម្មចម្បងរបស់ធនាគារជាតិនៃកម្ពុជា គឺកំណត់ និង ដឹកនាំគោលនយោបាយរូបិយវត្ថុ ក្នុងគោលដៅរក្សាស្ថិរភាពថ្លៃ សំដៅរួមចំណែកជំរុញការអភិវឌ្ឍ សេដ្ឋកិច្ចជាតិ ដោយពិគ្រោះជាមួយរាជរដ្ឋាភិបាល ក្នុងក្របខ័ណ្ឌនយោបាយសេដ្ឋកិច្ច និងហិរញ្ញវត្ថុ នៃព្រះរាជាណាចក្រកម្ពុជា។

ក្នុងនាមជាអាជ្ញាធររូបិយវត្ថុ ធនាគារជាតិនៃកម្ពុជាមានសិទ្ធិផ្តាច់មុខក្នុងការបោះផ្សាយប្រាក់រៀល ដែលជារូបិយវត្ថុជាតិ។ ធនាគារជាតិនៃកម្ពុជាជាអ្នករក្សាស្ថិរភាពរូបិយវត្ថុ។ ក្នុងនាមជាអាជ្ញាធរ ត្រួតពិនិត្យ ធនាគារជាតិនៃកម្ពុជាជាអ្នកផ្តល់និងដកហូតអាជ្ញាប័ណ្ណ ចេញបទប្បញ្ញត្តិនិងត្រួតពិនិត្យ គ្រឹះស្ថានធនាគារនិងហិរញ្ញវត្ថុនៅកម្ពុជា។ លើសពីនេះទៀត ធនាគារជាតិនៃកម្ពុជាធ្វើការវិភាគ ស្ថានភាពសេដ្ឋកិច្ចនិងរូបិយវត្ថុជាប្រចាំ ចេញផ្សាយរបាយការណ៍ និងព្រឹត្តិបត្រផ្សេងៗ ត្រួតពិនិត្យ ប្រព័ន្ធទូទាត់ជាតិ ដំឡើងតារាងស្ថិតិជញ្ជីងទូទាត់ និងចូលរួមក្នុងការគ្រប់គ្រងបំណុល និងឥណទេយ្យ ក្រៅប្រទេស។

**អំពីសាជីវកម្មហិរញ្ញវត្ថុអន្តរជាតិ IFC**

សាជីវកម្មហិរញ្ញវត្ថុអន្តរជាតិ (IFC) ជាសមាជិករបស់ធនាគារពិភពលោក និងជាស្ថាប័នអភិវឌ្ឍន៍ពិភពលោកដ៏ធំបំផុតដែលផ្ដោតលើវិស័យឯកជននៅក្នុងទីផ្សារកំពុងលូតលាស់។ សាជីវកម្មហិរញ្ញវត្ថុអន្តរជាតិ (IFC) មានវត្តមាននៅក្នុងប្រទេសជាង ១០០ប្រទេស និងបានប្រើប្រាស់ដើមទុន ជំនាញ និងអានុភាពរបស់ខ្លួនដើម្បីជួយបង្កើតទីផ្សារ និងឱកាសនៅក្នុងប្រទេសកំពុងអភិវឌ្ឍន៍។ ក្នុងឆ្នាំ២០២៣ សាជីវកម្មហិរញ្ញវត្ថុអន្តរជាតិ (IFC) បានផ្តល់ទឹកប្រាក់ចំនួន ៤៣,៧ ប៊ីលានដុល្លារអាមេរិកដល់ក្រុមហ៊ុនឯកជន និងគ្រឹះស្ថានហិរញ្ញវត្ថុក្នុងប្រទេសកំពុងអភិវឌ្ឍន៍ ដើម្បីពង្រឹងសក្តានុពលនៃវិស័យឯកជនដើម្បីចូលរួមបញ្ចប់ភាពក្រីក្រខ្លាំង និងជំរុញវិបុលភាពរួមគ្នា ខណៈដែលសេដ្ឋកិច្ចកំពុងប្រឈមមុខនឹងផលប៉ះពាល់នៃវិបត្តិសកលលោក។ សម្រាប់ព័ត៌មានបន្ថែម សូមចូលទៅកាន់គេហទំព័រ [www.ifc.org](http://www.ifc.org)។

**ទំនាក់ទំនង៖**

**ធនាគារជាតិនៃកម្ពុជា**

ផ្នែកទំនាក់ទំនង

ទូរស័ព្ទ៖ (៨៥៥) ២៣ ៩៩០ ១៩៦

អ៊ីមែល៖ [nbccommuniation@nbc.gov.kh](mailto:nbccommuniation@nbc.gov.kh)

បណ្តាញផ្សព្វផ្សាយ៖

[www.nbc.gov.kh](http://www.nbc.gov.kh), [www.facebook.com/nationalbankofcambodiaofficial](https://www.facebook.com/nationalbankofcambodiaofficial), [www.twitter.com/nbccambodia](https://www.twitter.com/nbccambodia),  
[www.instagram.com/nationalbankofcambodia](https://www.instagram.com/nationalbankofcambodia), [www.linkedin.com/company/national-bank-of-cambodia](https://www.linkedin.com/company/national-bank-of-cambodia),  
[www.youtube.com/channel/UC3GoCm\\_QGSSLjXZXvbcATfA](https://www.youtube.com/channel/UC3GoCm_QGSSLjXZXvbcATfA)

**សាជីវកម្មហិរញ្ញវត្ថុអន្តរជាតិ**

Van Anh Chu, សាជីវកម្មហិរញ្ញវត្ថុអន្តរជាតិ

ទូរស័ព្ទ៖ + 84 24 3937 8745

អ៊ីមែល៖ [canh1@ifc.org](mailto:canh1@ifc.org)